

525 18 972 174" data-label="Page-Header">

తెలుగు దినపత్రిక

సీరి

People's Voice వార్త పత్రిక

RNI: TGTEL/26/A0381

siridailynews@gmail.com

/siridailynews

@siridailynews

విలేకరులు కావాలెను

ఉన్నత ఆశయంతో ముందుకు పోతున్న సీరి దినపత్రిక లో తెలంగాణలోని అన్ని జిల్లా కేంద్రాలకు స్టాఫ్ రిపోర్టర్స్ తో పాటు, అన్ని జిల్లాలోని నియోజకవర్గ కేంద్రాలకు మరియు మండలాలకు విలేకరులు కావాలెను.

99897 78881, 7702344303, 9440451575

ముంచేస్తున్న మిల్లింగ్ మూషియా!



- కాసుల కక్కుర్తిలో 'కస్టమ్ మిల్లింగ్'
- కోట్ల టన్నుల ప్రభుత్వ ధాన్యం మాయం..
- రాష్ట్రవ్యాప్తంగా సీఎంఆర్, వేలం బకాయిలు రూ.11,000 కోట్లు
- పక్కదారి పడుతున్న ప్రజాధనం..
- విజిలెన్స్ పంజా విసిరినా తీరుమారని మిల్లర్లు
- మిల్లర్ సిండికేట్ కు ఇన్నా ఝా అండగా నిలిచింది ఎవరు?
- కాంగ్రెస్ సర్కార్ లికవర్ చేపట్టినా ?
- మిల్లర్ మాయాజాలం - 1

(తెలంగాణ ప్రత్యేక ప్రతినిధి - సిరి న్యూస్) :

తెలంగాణ రాష్ట్రంలో పౌరసరఫరాల శాఖ (సివిల్ సప్లైస్) కేంద్రంగా సాగుతున్న రైస్ మిల్లర్ల అక్రమాల, దోపిడీ పర్యం ఒక్కొక్కటిగా బయటపడుతున్నాయి. కేవలం ఒక జిల్లాకో, ప్రాంతానికో పరిమితం కాకుండా రాష్ట్ర వ్యాప్తంగా దాదాపు అన్ని జిల్లాల్లోని రైస్ మిల్లర్లు ఒక సిండికేట్ గా ఏర్పడి ప్రభుత్వ ఖజానాను లూటీ చేస్తున్నట్లు విజిలెన్స్ అండ్ ఎన్ఫోర్స్ మెంట్, టానికెఫోర్స్ తనిఖీల్లో విస్తృతంగా నిజాలు వెలుగుచూశాయి. రైతుల నుంచి సేకరించిన ధాన్యాన్ని మిల్లింగ్ చేసి ప్రభుత్వానికి తిరిగి అప్పగించాల్సిన (సీఎంఆర్) ప్రక్రియలో వేల కోట్ల రూపాయల కుంభకోణం సాగుతోంది. ప్రభుత్వం ఏటా వేల కోట్ల రూపాయలు వెచ్చించి రైతుల నుంచి మద్దతు ధరతో వడ్డసు కొనుగోలు చేస్తుంది. వీటిని భద్రపరిచి, మిల్లింగ్ చేసి బియ్యంగా మార్చేందుకు రైస్ మిల్లర్లకు అప్పగిస్తుంది. నిబంధనల ప్రకారం నిర్దేశిత గడువులోగా మిల్లర్లు బియ్యాన్ని సివిల్ సప్లైస్ కార్యారేషన్ కు లేదా ఎస్సీఐకి అప్పగించాలి. కానీ రాష్ట్రంలోని వందలాది మిల్లర్లలో

ప్రభుత్వం ఇచ్చిన ధాన్యం నిల్వలు భౌతికంగా కనిపించడం లేదు. కొన్ని మిల్లుల్లో వడ్డసు ముందే బహిరంగ మార్కెట్లో అమ్ముకుని సొమ్ము చేసుకున్నట్లు తనిఖీల్లో తేలింది. రికార్డుల్లో మాత్రం ధాన్యం ఉన్నట్లు చూపిస్తూ ఏళ్ల తరబడి కాలయాపన చేస్తున్నారు.

ప్రభుత్వ నిధులతో 'రియల్', 'వ్యాపార' సామ్రాజ్యాలు...

ప్రభుత్వ ధాన్యాన్ని అమ్ముకోగా వచ్చిన సొమ్ము, అలాగే ధాన్యం వేలం (యాక్టన్) ద్వారా దక్కించుకుని ప్రభుత్వానికి చెల్లించకుండా తొక్కిపెట్టిన వందల కోట్ల రూపాయల నిధులను మిల్లర్లు తమ సొంత వ్యాపారాలకు ముల్లించారనే ఆరోపణలు ఉన్నాయి. హైదరాబాద్ పరిసర

ప్రాంతాలైన సంగారెడ్డి, రంగారెడ్డి, మేడ్చల్ జిల్లాలతో పాటు నిజామాబాద్, కరీంనగర్, ఖమ్మం వంటి ప్రధాన నగరాల్లో ఈ నిధులతో పెద్ద ఎత్తున రియల్ ఎస్టేట్ వ్యాపారాలు, ల్యాండ్ ఫూలింగ్, ఫార్మేల్వ్యాండ్స్ కొనుగోలు చేసిన ట్లు దర్మాపుల్లో నిర్ధారణ అయ్యింది. సర్కారు సొమ్ముతో మిల్లర్లు కోటీశ్వరులవుతుంటే, మగతా 3వ పేజీలో..




పదవుల కోసం గాంధీభవన్ కు రావొద్దు

- సర్ ప్రక్రియపైనే పూర్తిగా దృష్టి పెట్టాలని కాంగ్రెస్ నేతలకు సీఎం రేవంత్ ఆదేశం
- ఆగస్టు 3 వరకు నియోజక వర్గాల్లోనే ఉండాలని సూచన
- హైదరాబాద్ చుట్టూ తిరిగితే సహించబోమని హెచ్చరిక
- బూత్ సాయి సమీక్షలను వేగవంతం చేయాలని ఆదేశం
- ఉత్తమంగా పనిచేసే 100 మంది బీఎల్పలకు రాహుల్ గాంధీతో భేటీ అవకాశం



నన్ను కోస్తావా కోయ్.. కానీ కాళేశ్వరం మోటర్లు ఆన్ చేయ్

- రంగనాయకసాగర్ కోసం రైతుల పాదయాత్రలో హరీష్ రావు
- "నా రక్తం తీసుకో.. రైతులకు నీళ్లు ఇవ్వు" అంటూ సీఎం రేవంత్ కు సవాల్
- కాళేశ్వరం నుంచి నీటి పంపింగ్ నిలిపివేసి కృత్రిమ కరువు సృష్టించారని ఆరోపణ
- రైతుల కోసం వెంటనే నీటి విడుదల చేపట్టాలని డిమాండ్



సాగునీటి సంస్థలకు ఆర్థిక బలోపేతం

- 10 రోజుల్లో సమగ్ర ఫండింగ్ ప్రణాళిక సిద్ధం చేయాలని ఉత్తమ్ ఆదేశం
- రుణభారం తగ్గింపుపై ప్రత్యేక కార్యాచరణ
- సౌర విద్యుత్ ప్రాజెక్టులతో ఆదాయ వనరుల విస్తరణ
- అధిక వడ్డీ రుణాల పునర్వ్యవస్థీకరణకు చర్యలు
- రైతుల పరిహారం చెల్లింపుల్లో జాప్యం వద్దని సస్పీకరణ

హైదరాబాద్, జూలై 19, సిరి న్యూస్

తెలంగాణలోని సాగునీటి సంస్థలకు ఆర్థికంగా బలోపేతం చేసి స్వయం సమృద్ధి దిశగా నడిపించేందుకు రాష్ట్ర ప్రభుత్వం ప్రత్యేక కార్యాచరణ చేపట్టింది. హైదరాబాద్ లోని కుందనబాగ్ లో సాగునీటి పారుదల శాఖ మంత్రి ఉత్తమ్ కుమార్ రెడ్డి అధ్యక్షతన నిర్వహించిన ఉన్నతస్థాయి సమీక్షా సమావేశంలో సంస్థల ఆర్థిక పరిస్థితి, రుణభారం తగ్గింపు, నిధుల సమీకరణ, భవిష్యత్ కార్యాచరణపై విస్తృతంగా చర్చించారు. రాబోయే పది రోజుల్లో సాగునీటి సంస్థల

మగతా 2వ పేజీలో..

పుష్కరాల నాటికి భద్రాద్రి అభివృద్ధి పనులు పూర్తి చేయాలి

- అధికారులకు మంత్రి పొంగులేటి శ్రీనివాసరెడ్డి ఆదేశం
- ఆలయ అభివృద్ధికి రూ.351 కోట్లతో పనులు
- భూసేకరణ కోసం ఇప్పటికే రూ.75 కోట్ల వ్యయం
- పుష్కరాలకు 15 రోజుల ముందే పనులు పూర్తి చేయాలని ఆదేశం
- భక్తులకు ఎలాంటి అసౌకర్యం లేకుండా ఏర్పాట్లు చేయాలని సూచన



సూపర్ ఎల్నినోను సమష్టిగా ఎదుర్కోవాలి

- రైతులు, ప్రజల రక్షణకు మిషన్ మోడ్ లో పనిచేయాలని మంత్రి తుమ్మల ఆదేశం
- రిజర్వాయర్ల నుంచి సాగునీటి విడుదలకు అనుకూల పరిస్థితులు లేవు
- ప్రత్యామ్నాయ పంటల సాగుపై రైతులకు అవగాహన కల్పించాలని సూచన
- తాగునీటి సంరక్షణకు ప్రత్యేక కార్యాచరణ చేపట్టాలని ఆదేశం



2



బండి-ఈటల సయోధ్య గ్రేటర్ కోసమేనా?

- జీహెచ్ఎంసీ ఎన్నికలపై కమలం ప్రత్యేక దృష్టి
- విభేదాలు వీడి కలిసికట్టుగా పనిచేయాలని అధిష్ఠానం స్పష్టమైన ఆదేశాలు
- కార్యకర్తలను ఏకం చేయడమే లక్ష్యం.. క్రమశిక్షణ ఉల్లంఘిస్తే చర్యల సంకేతాలు

2

శేఖర్ సృజన తెలంగాణ ఉద్యమానికి స్ఫూర్తి శేఖర్

- మెమోరియల్ అవార్డుల ప్రధానోత్సవంలో కేటీఆర్
- కళాకారులను గుర్తించి గౌరవించడం సమాజ బాధ్యత
- కార్టూనిస్ట్ ఎం. నారు, చిత్రకారుడు కూరెళ్ల శ్రీనివాస్ కు అవార్డులు
- వచ్చే ఏడాది నుంచి మరింత ఘనంగా అవార్డుల నిర్వహణకు సహకారం కళా, సాహిత్య రంగాల అభివృద్ధికి అందరూ కృషి చేయాలని విలుపు

2



సింగరేణి చుట్టూ రాజకీయాల వేడి..!

- సింగరేణిపై నేతల క్యూ.. ఉద్యోగాలపై నో క్లారిటీ!..
- పర్యటనలు జోరు.. యువతకు ఉద్యోగాలు ఎప్పుడు?..
- కార్మికుల ప్రేమా.. రాజకీయ ప్రచారమా?..
- హామీలు కాదు.. నియామకాలే కావాలంటున్న యువత..



5



పుష్కరాల నాటికి భద్రాద్రి అభివృద్ధి పనులు పూర్తి చేయాలి

- **అధికారులకు మంత్రి పాంగులేటి శ్రీనివాసరెడ్డి ఆదేశం**
 - **ఆలయ అభివృద్ధికి రూ.351 కోట్లతో పనులు**
 - **భూసేకరణ కోసం ఇప్పటికే రూ.75 కోట్ల వ్యయం**
 - **పుష్కరాలకు 15 రోజుల ముందే పనులు పూర్తి చేయాలని ఆదేశం**
 - **భక్తులకు ఎలాంటి అసౌకర్యం లేకుండా ఏర్పాట్లు చేయాలని సూచన**
- భద్రాచలం, జూలై 19, సిరి స్టూన్స్
- వచ్చే గోదావరి పుష్కరాల నాటికి భద్రాచలం

రేవంత్ రెడ్డి చేతుల మీదుగా ఈ అభివృద్ధి కార్యక్రమాలకు శ్రీకారం చుట్టినట్లు పేర్కొన్నారు. భద్రాద్రి అధ్యాత్మిక, చారిత్రక వైభవానికి ఎలాంటి భంగం కలగకుండా నిపుణులైన శిల్పులతో అత్యున్నత నాణ్యతా ప్రమాణాల ప్రకారం పనులు చేపట్టాలని మంత్రి ఆదేశించారు. పురాతన గోపురాలు, ఆలయ నిర్మాణాల సహజత్వాన్ని కాపాడుతూ ఆగమశాస్త్రాలకు అనుగుణంగా పునరుద్ధరణ పనులు జరగాలని సూచించారు. అవసరమైన చోట అదనపు కార్మికులను నియమించి పనులను వేగవంతం చేయాలని, నిరంతర పర్యవేక్షణ చేపట్టాలని అధికారులకు దిశానిర్దేశం చేశారు.

ఆలయ అభివృద్ధి పనుల పర్యవేక్షణ కోసం ఇంజనీరింగ్ శాఖ నుంచి ప్రత్యేక అధికారిని నియమించాలని దేవాదాయ శాఖ కమిషనర్‌కు మంత్రి సూచించారు. ప్రతి పది రోజులకోసారి పనుల పురోగతిని క్షేత్రస్థాయిలో సమీక్షించాల్సిన, శాఖల మధ్య సమన్వయంతో సాంకేతిక



నన్ను కోస్తావా కోయ్.. కానీ కాళేశ్వరం మోటర్లు ఆన్ చేయ్

- **రంగనాయకసాగర్ కోసం రైతుల పాదయాత్రలో హరీష్ రావు**
 - **"నా రక్తం తీసుకో.. రైతులకు నీళ్లు ఇవ్వు" అంటూ సీఎం రేవంత్‌కు సవాల్**
 - **కాళేశ్వరం నుంచి నీటి పంపింగ్ నిలిపివేసి కృత్రిమ కరువు సృష్టించారని ఆరోపణ**
 - **రుణమాఫీ, విద్యుత్ సరఫరా, ప్రాజెక్టుల నిర్వహణపై ప్రభుత్వాన్ని నిలదీశ**
 - **రైతుల కోసం వెంటనే నీటి విడుదల చేపట్టాలని డిమాండ్**
- సిద్దిపేట, జూలై 19, సిరి స్టూన్స్

న్నారు. ముఖ్యమంత్రి రేవంత్ రెడ్డి చేసిన వ్యాఖ్యలను ప్రస్తావిస్తూ హరీష్ రావు తీవ్ర అభ్యంతరం వ్యక్తం చేశారు. "మా రక్తం తాగితే నీ దాహం తీరుతుందంటే నా రక్తం ఇవ్వడానికి సిద్ధంగా ఉన్నా. నన్ను కోస్తావా కోయ్.. నేను వస్తా. కానీ కాళేశ్వరం మోటర్లు ఆన్ చేసి రైతులను కాపాడు. నాకు నా రక్తం కంటే రైతుల ప్రయోజనాలే ముఖ్యం" అంటూ సీఎం రేవంత్‌కు సవాల్ విసిరారు. కాళేశ్వరం నుంచి నీటిని ఎత్తిపోసి రంగనాయకసాగర్, మల్లన్నసాగర్, కొండపోచమ్మసాగర్ జలాశయాలును నింపాలని డిమాండ్ చేశారు. నీటిని విడుదల చేయకపోవడంతో దిగువ ప్రాంతాలకు భారీగా నీరు వెళ్లిపోతోందని, దీనివల్ల తెలంగాణ రైతులు నష్టపోతున్నారని ఆరోపించారు.

రుణమాఫీ హామీ అమలు కాలేదని, రైతులకు తగినంత విద్యుత్ సరఫరా కూడా అందడం లేదని హరీష్ రావు విమర్శించారు. కాళేశ్వరం నుంచి నీటి పంపింగ్ చేయాలని సూచిస్తూ నిపుణులను బెదిరించడం సరికాదన్నారు. వరద నీటిని సద్వినియోగం చేసుకోకుండా వృథాగా వదిలేస్తున్నారని, ఎల్లంపల్లిలో నీటి కొరత ఏర్పడితే విద్యుత్ ఉత్పత్తి, హైదరాబాద్ తాగునీటి సరఫరాపై కూడా ప్రభావం పడుతుందని ఆందోళన వ్యక్తం చేశారు.


రాష్ట్రంలో కాంగ్రెస్ ప్రభుత్వం అధికారంలోకి వచ్చిన తర్వాత పలు ప్రాజెక్టుల్లో ప్రమాదాలు జరిగినా సమగ్ర విచారణ జరగలేదని హరీష్ రావు ఆరోపించారు. ఖమ్మం జిల్లాలో రైతులు స్వచ్ఛందంగా ఈ పాదయాత్ర చేపట్టారని, ఇది బీఆర్ఎస్ నిర్వహించిన కార్యక్రమం కాదని ఆయన స్పష్టం చేశారు. రైతుల సమస్యలను పరిష్కరించకుండా ప్రభుత్వం నిర్లక్ష్యంగా వ్యవహరిస్తోందని ఆరోపించారు. రాష్ట్రంలో నెలకొన్న పరిస్థితి ప్రకృతి కారణంగా వచ్చిన కరువు కాదని, కాంగ్రెస్ ప్రభుత్వం సృష్టించిన కృత్రిమ కరువని హరీష్ రావు విమర్శించారు. కాళేశ్వరం ప్రాజెక్టు నుంచి నీటిని పంపింగ్ చేయకుండా రైతులను ఇబ్బందులకు గురిచేస్తున్నారని అన్నారు. కేసీఆర్‌ను విమర్శిస్తూ నీరు రాదని, గోదావరి నుంచి నీటిని ఎత్తిపోస్తేనే రైతుల పొలాలకు సాగునీరు అందుతుందని పేర్కొ

ముంచేస్తున్న ‘మిల్లింగ్’ మాఫియా !

మొదటిపేజీ తరువాయి

పౌరసరఫరాల సంస్థ మాత్రం వేల కోట్ల అప్పుల ఊబిలో కూరుకుపోతోంది. **తనిబీబీతో తెలిస దారుణాలు...** మిల్లర్ దోపిడీలో అత్యంత దారుణమైన ఘట్టం 'బియ్యం రిస్కెక్టింగ్'. ప్రభుత్వం నుంచి తీసుకున్న ధాన్యానికి బదులుగా.. రేషన్ దుకాణాల ద్వారా పేదలకు అందే పిడికెడు బియ్యాన్ని కిలో రూ.10 నుండి రూ.12 చొప్పున అత్రమంగా కొనుగోలు చేస్తున్నారు. ఈ రేషన్ బియ్యాన్నే పారిష్ వట్టి, కొత్త సంఘాల్లో నింపి, తాము మిల్లింగ్ చేసిన సీఎంఆర్ బియ్యంగా ప్రభుత్వానికి తిరిగి అప్పగిస్తున్నారు. దీనివల్ల అసలు ధాన్యం మిల్లుల్లోనే ఉండిపోతోంది లేదా పక్కదారి పడుతోంది. ఈ విధంగా ఒకే బియ్యాన్ని రెండు, మూడు సార్లు ప్రభుత్వానికే అమ్మి సొమ్ము చేసుకుంటున్న ఘనాపాటీలు ఈ సిండికేట్‌లో ఉన్నారు. కొనుగోలు కేంద్రాల్లో తాలు, తరుగు పేరుతో సామాన్య రైతుల నుంచి క్వింటాలుకు 3 నుండి 5 కిలోల వరకు అదనంగా పథు లాక్కుంటారు. కానీ మిల్లుకు చేరాక ఆ అదనపు తరుగు మొత్తం మిల్లర్ జేబుల్లోకి వెళ్తోంది. గోదాముల్లో స్థలం లేదనే సాకుతో ధాన్యం లారిలను రోజుల తరబడి నిలిపివేసి, తెరవెనుక కమీషన్లు కుదిరాకే తూకాలు వేస్తారు. కొన్నిచోట్ల అసలు ధాన్యం రాకముందే వచ్చినట్లు నకిలీ రశీదులు (ట్రక్ పిట్టు) సృష్టించి ఉదంతాలు కూడా వెలుగులోకి వచ్చాయి. అయితే రాష్ట్రంలోని మెజారిటీ పెద్ద రైస్ మిల్లర్లు ప్రత్యక్షంగానో, పరోక్షంగానో రాజకీయ నేతలు లేదా వారి ప్రధాన అనుచరులు కావడంతో స్థానిక సివిల్ సప్లై అధికారులు వీరి అక్రమాలను ప్రశ్నించే ధైర్యం చేయడం లేదు.

రూ. 11,000 కోట్ల బకాయిలు..



రికవరీ ఎప్పుడు? రాష్ట్ర వ్యాప్తంగా గత కొన్ని సీజన్లకు సంబంధించి మిల్లర్ల నుంచి ప్రభుత్వానికి రావాల్సిన సీఎంఆర్ బియ్యం, వేలం బకాయిల విలువ అక్షరాలా రూ. 11,000 కోట్లకు పైగా ఉంటుందని అంచనా. కేంద్ర ప్రభుత్వం ఎఫ్సీబి ద్వారా గడువు ముగిసిందని బియ్యం తీసుకోకపోవడంతో, ఆ భారం మొత్తం రాష్ట్ర ఖజానాపై పడుతోంది. డిఫాల్టర్లుగా మారిన మిల్లర్లపై క్రిమినల్ కేసులు పెట్టి, వారి ఆస్తులను అటాచ్ చేయాలని పౌరసమాజం డిమాండ్ చేస్తోంది. రాష్ట్రవ్యాప్త దోపిడీపై ప్రస్తుత ప్రభుత్వం కఠినంగా వ్యవహరిస్తోంది. సివిల్ సప్లై, రెవెన్యూ, పోలీస్ శాఖల అధికారులతో కూడిన ఐదు ప్రత్యేక టాస్క్ ఫోర్స్ బృందాలను రంగంలోకి దించింది. మిల్లుల్లో

అకస్మిక తనిఖీలు చేస్తూ.. నిల్వల్లో తేడాలు ఉంటే అక్కడికక్కడే మిల్లులను సీజ్ చేస్తున్నారు. నోటీసులకు స్పందించని వారిపై రెవెన్యూ రికవరీ (ఆర్ఆర్) చట్టం కింద చర్యలు తీసుకునేందుకు ప్రభుత్వం సిద్ధమవుతోంది. రాష్ట్రంలో మొత్తం మిల్లులు దాదాపు 3,200 పైనే ఉన్నాయి. అక్రమాల్లో ఉన్నట్లు

గుర్తించినవి 450 కంటే ఎక్కువే ఉన్నాయి. లక్షల మెట్రిక్ టన్నులు బకాయి ఉన్న బియ్యం నిల్వలు ఉండగా, రూ.11,000 కోట్లకు పైగా ప్రభుత్వానికి రికవరీ జరగాల్సి ఉంది. **(రేపటి సంచికలో మిల్లర్ మాయాజాలం -2 కథనం)**

గోల్కొండలో తొలి బోనంతో బోనాల మహోత్సవాలకు శ్రీకారం

- **నెల రోజుల పాటు వైభవంగా సాగే తెలంగాణ ఆధ్యాత్మిక వేడుకలు**
 - **గోల్కొండ జగదాంబిక మహంకాళి అమ్మవారికి తొలి బోనం**
 - **రాష్ట్ర నలుమూలల నుంచి భారీగా తరలివచ్చిన భక్తులు**
 - **బల్కంపేట, సికింద్రాబాద్, లాల్‌దర్గాజాలో తదుపరి ఉత్సవాలు**
 - **ఆలయాల వద్ద విస్తృత ఏర్పాట్లు.. భారీ పోలీసు బందోబస్తు**
- హైదరాబాద్, జూలై 19, సిరి స్టూన్స్



ఘనంగా ప్రారంభమయ్యాయి. అమావాస్య తర్వాత వచ్చే తొలి ఆదివారం గోల్కొండ అమ్మవారికి బోనం సమర్పించడం ఆనవాయితీగా వస్తుండగా, ఈ ఏడాది కూడా అదే సంప్రదాయాన్ని భక్తులు ఘనంగా కొనసాగించారు. తొలి బోనంతో నెల రోజుల పాటు సాగే బోనాల ఉత్సవాలకు అధికారికంగా శ్రీకారం చుట్టారు. గోల్కొండ కోట పరిసరాలు తెల్లవారుజాము

నుంచే భక్తులతో కిటికిటలాడాయి. రాష్ట్రం నలుమూలల నుంచి వేలాదిగా తరలివచ్చిన మహిళలు సంప్రదాయ వస్త్రధారణలో బోనాల సమర్పించి అమ్మవారిని దర్శించుకున్నారు. ప్రత్యేక ఘాటలు, హారతులు, మొక్కుబడులతో ఆలయ ప్రాంగణం ఆధ్యాత్మిక శోభను సంతరించుకుంది. ఈ నెల రోజుల బోనాల ఉత్సవాల్లో రెండో ఆదివారం బల్కంపేట ఎల్లమ్మ అమ్మ

వారికి బోనాలు సమర్పించనుండగా, అనంతరం మంగళవారం అమ్మవారి కల్యాణోత్సవం నిర్వహించనున్నారు. మూడో ఆదివారం సికింద్రాబాద్ ఉజ్జయిని మహంకాళి అమ్మవారి బోనాల జాతర జరగనుండగా, నాల్గో ఆదివారం పాతబస్తీలోని లాల్‌దర్గాజా శ్రీ సోమవాహిని అమ్మవారి బోనాలతో ఉత్సవాలు ముగియనున్నాయి. బోనాల ఉత్సవాలను పురస్కరించుకుని సగరంలోని ప్రధాన అమ్మవారి ఆలయాల ను విద్యుత్ దీపాలతో ప్రత్యేకంగా అలంకరించారు. భక్తులకు ఎలాంటి ఇబ్బందులు కలగకుండా ప్రభుత్వం, ఆలయ కమిటీలు తాగునీరు, వైద్య శిబిరాలు, కూలైస్సు, ఇతర సౌకర్యాలను ఏర్పాటు చేశాయి. శాంతిభద్రతలు, ట్రాఫిక్ నియంత్రణ కోసం భారీగా పోలీసు అందోబస్తు ఏర్పాటు చేశారు. బోనాల వేడుకల్లో పోతురాజుల విన్యాసాలు, ఘటాల ఊరేగింపులు, రంగం కార్యక్రమాల ప్రత్యేక ఆకర్షణగా నిలవనున్నాయి. తెలంగాణ జానపద సంప్రదాయాలను ప్రతిబింబించే ఈ మహోత్సవాల్లో లక్షలాదిమంది భక్తులు పాల్గొనే అవకాశం ఉందని అధికారులు తెలిపారు.

"పీవీ సింధు విజయం దేశానికి గర్వకారణం"

- **జపాన్ ఓపెన్ సూపర్-750 విజేతకు సీఎం రేవంత్ రెడ్డి అభినందనలు**
 - **తొలి సూపర్-750 టైటిల్ సాధించిన సింధు**
 - **భారత క్రీడా రంగానికి మరో గర్వకారణమన్న సీఎం**
 - **యువతకు స్ఫూర్తిగా నిలుస్తున్నారని ప్రశంస**
 - **మరిన్ని అంతర్జాతీయ విజయాలు సాధించాలని ఆకాంక్ష**
- హైదరాబాద్, జూలై 19, సిరి స్టూన్స్
- "జపాన్ ఓపెన్ సూపర్-750 బ్యాడ్మింటన్ టోర్నమెంట్‌లో పీవీ సింధు సాధించిన విజయం దేశానికి గర్వకారణం. అంతర్జాతీయ వేదికపై భారత క్రీడిని మరింత పరిచిస్తో మరో మైలురాాయిగా నిలుస్తుందని పేర్కొన్నారు.
- జపాన్‌లో జరిగిన ప్రతిష్టాత్మక జపాన్ ఓపెన్ సూపర్-750 మహిళల సింగిల్స్ టైటిల్‌ను కైవసం చేసుకున్న భారత స్టార్ షట్టర్ పీవీ సింధుకు ముఖ్యమంత్రి హృదయపూర్వక అభినందనలు తెలిపారు. తన కెరీర్‌లో తొలి సూపర్-750 టైటిల్‌ను సొంతం చేసుకోవడం విశేషమని పేర్కొన్నారు.







చెన్నూరుపై వివేక్ ఫుల్ ఫోకస్

- వార్డుల్లోకి మంత్రి.. సమస్యలపై నేరుగా ఆరా..
- హాస్టల్ సమస్యలకు తక్షణ పరిష్కార హామీ..
- 100 పడకల ఆసుపత్రి పనులపై మంత్రి సీరియస్..
- ప్రజల్లోకి వెళ్లిన వివేక్..

చెన్నూరులో ప్రశంసలు..

మంచెర్యాల జిల్లా ప్రతినిధి జూలై 19 (సిరి న్యూస్)

చెన్నూరు నియోజకవర్గ అభివృద్ధిపై ప్రత్యేక దృష్టి సారించిన రాష్ట్ర కార్మిక, గనుల శాఖ మంత్రి గద్దం వివేక్ వెంకటస్వామి శనివారం చెన్నూరు పట్టణంలో విస్తృతంగా పర్యటించి ప్రజా సమస్యలను నేరుగా తెలుసుకున్నారు. ఉదయం నడకలో భాగంగా పలు వార్డుల్లో తిరిగి స్థానికులతో మాట్లాడిన మంత్రి,

నల్లగొండ పోచమ్మ వీధిలో ప్రజల తాగునీటి అవసరాల కోసం నూతన బోరుబావిని ప్రారంభించారు. అనంతరం గిరిజన సంక్షేమ, సాంఘిక సంక్షేమ బాలికల వసతి గృహాలు, కస్తూర్బా గాంధీ బాలికల విద్యాలయాన్ని సందర్శించి విద్యార్థినులతో మాట్లాడారు. గిరిజన సంక్షేమ వసతి గృహంలో బెంచీలు లేవని విద్యార్థినులు తెలియజేయగా, వెంటనే నిధులు మంజూరు చేస్తానని హామీ ఇచ్చారు. విద్యార్థినులకు ఇబ్బందులు కలగకుండా చూడాలని,

నిర్లక్ష్యం పహిస్తే కఠిన చర్యలు తీసుకుంటామని వార్నింగ్ను హెచ్చరించారు. అనంతరం నిర్మాణంలో ఉన్న 100 పడకల ప్రభుత్వ ఆసుపత్రి పనులను పరిశీలించిన మంత్రి గద్దం వివేక్ వెంకటస్వామి, నాణ్యతతో గడువులోగా పనులు పూర్తి చేసి ప్రజలకు అందుబాటులోకి తీసుకురావాలని అధికారులను ఆదేశించారు. మంత్రి చొరవపై చెన్నూరు ప్రజలు హర్షం వ్యక్తం చేస్తున్నారు.



"సనాతన ధర్మ పరిరక్షణకు ప్రతి ఒక్కరూ కృషి చేయాలి"

- హనుమాన్ చాలీసా మహాయజ్ఞంలో ఎంపీ ఈటల రాజేందర్
- నాగోల్ లో మహాయజ్ఞంలో పాల్గొన్న ఎంపీ
- భారతీయ సంస్కృతిని భావితరాలకు అందించాలని పిలుపు
- ధర్మ పరిరక్షణలో అందరూ భాగస్వాములు కావాలని సూచన
- ఆలయాల పరిరక్షణకు జరుగుతున్న ప్రయత్నాలకు మద్దతు ఇవ్వాలని విజ్ఞప్తి

హైదరాబాద్, జూలై 19
"సనాతన ధర్మ పరిరక్షణ కోసం ప్రతి ఒక్కరూ

తమ వంతు బాధ్యత నిర్వహించాలి. భారతీయ సంస్కృతి, సంప్రదాయాలను భావితరాలకు అందించేందుకు సమాజమంతా కలిసి కృషి చేయాలి" అని మల్లాదిగిరి ఎంపీ ఈటల రాజేందర్ అన్నారు. నాగోల్ లోని శుభం కన్వెన్షన్ హాల్ లో నిర్వహించిన హనుమాన్ చాలీసా మహాయజ్ఞ మహోత్సవ కార్యక్రమంలో పాల్గొన్న ఆయన సాధువులు, సంతులు, భక్తులతో కలిసి ప్రత్యేక పూజలు నిర్వహించారు. అనంతరం జరిగిన సభలో ప్రసంగిస్తూ సనాతన ధర్మ పరిరక్షణ కోసం దేశవ్యాప్తంగా సాధువులు, సంతులు, భక్తులు చేస్తున్న సేవలు అభినందనీయమని పేర్కొన్నారు. ఉత్తమ శివాజీ మహారాజ్ హైందవ ధర్మ పరిరక్షణ కోసం చేసిన త్యాగాలు చిరస్మరణీయమని ఈటల రాజేందర్ అన్నారు. ఆయన ఆశయాలను ముందుకు తీసుకెళ్లేందుకు ప్రతి ఒక్కరూ పునరంకిత భావంతో పనిచేయాలని సూచించారు. భారత చరిత్రలో శివాజీ మహారాజ్ సేవలు శాశ్వతంగా నిలిచిపోతాయని పేర్కొన్నారు. ప్రపంచ శాంతి, నర్మజనుల సంక్షేమాన్ని కాపాడేందుకు



గాపు సంప్రదాయం భారతీయ ధర్మానిదేనని ఆయన అన్నారు. ప్రపంచానికి ఒకప్పుడు మార్గదర్శకంగా నిలిచిన భారతదేశం ఎన్నో సవాళ్లను ఎదుర్కొన్నప్పటికీ, ప్రస్తుతం భారతీయ సంస్కృతి, ఆలయాల పరిరక్షణకు కేంద్ర ప్రభుత్వ చర్యలు చేపడుతోందని పేర్కొన్నారు. అయోధ్యలో ఆలయ నిర్మాణం దేశ చరిత్రలో ఒక విశిష్ట ఘట్టమని అభివర్ణించారు. విధ్వంసానికి గురైన ఆలయాల పునరుద్ధరణతో పాటు భారతీయ ఆధ్యాత్మిక వారసత్వాన్ని కాపాడేందుకు

కు జరుగుతున్న ప్రయత్నాలకు ప్రజలు అండగా నిలవాలని ఈటల రాజేందర్ కోరారు. సనాతన ధర్మ పరిరక్షణలో ప్రతి ఒక్కరూ కంకణబద్ధులై సమాజంలో ధార్మిక విలువలను బలోపేతం చేయాలని పిలుపునిచ్చారు. ఎల్సీగర్ లో నిర్వహించనున్న హనుమాన్ చాలీసా మహాయజ్ఞ మహోత్సవాన్ని విజయవంతం చేసేందుకు కృషి చేస్తున్న నిర్వాహకులను అభినందించిన ఈటల రాజేందర్, కార్యక్రమానికి హాజరైన భక్తులకు శుభాకాంక్షలు తెలియజేశారు.



బైకును ఢీకొన్న కారు ఒకరు మృతి

తూప్రాన్ జూలై 19 సిరి న్యూస్

తూప్రాన్ మున్సిపల్ పరిధిలోని అల్లాపూర్ చౌరస్తా వద్ద ఆదివారం జరిగిన రోడ్డు ప్రమాదంలో తూప్రాన్ మండల్ యావపూర్ గ్రామానికి చెందిన మన్నె నర్సింలు సొంత పని మీద తూప్రాన్ వెళుతుండగా ఎదురుగా వస్తున్న షిఫ్ట్ కారు ఢీకొనగా తీవ్ర గాయాలు

కావడంతో అక్కడికక్కడే మృతి చెందగ తూప్రాన్ ప్రభుత్వ ఆసుపత్రికి నర్సింలు బాడీని తరలించి పోస్టుమార్టం నిర్వహించి కుటుంబీకులకు అప్పగిస్తామని ప్రమాదానికి కారణమైన వ్యక్తులపై చట్టపరమైన చర్యలు తీసుకుంటామని తూప్రాన్ ఎస్ఐ గంగరాజు తెలిపారు

"అర్జునైన ఒక్క ఓటు కూడా కోల్పోకూడదు"

- ఎన్ఐఆర్ ప్రక్రియపై కాంగ్రెస్ నేతలకు టీపీసీసీ అధ్యక్షుడు మహేష్ కుమార్ గౌడ్ ఆదేశం
- ఆగస్టు 3 వరకు ఎన్ఐఆర్ పైనే పూర్తి దృష్టి
- బూత్ స్థాయిలో పనులను నిరంతరం పర్యవేక్షించాలని సూచన
- నియోజకవర్గాల్లోనే ఉండి ఓటర్లకు సహకరించాలని పిలుపు
- ఎన్నికల ప్రచారం తరహాలో పనిచేయాలని నేతలకు సూచన

హైదరాబాద్, జూలై 19, సిరి న్యూస్

"అర్జునైన ఒక్క ఓటు కూడా కోల్పోకుండా కాంగ్రెస్ నాయకులు, ప్రజాప్రతినిధులు అప్రమత్తంగా పనిచేయాలి. ప్రత్యేక ఓటరు జాబితా సవరణ ప్రక్రియలో ఏమాత్రం నిర్లక్ష్యానికి తావు ఉండకూడదు" అని టీపీసీసీ అధ్యక్షుడు మహేష్ కుమార్ గౌడ్ అన్నారు. ఆదివారం నిర్వహించిన జామ్ సమావేశంలో పార్టీ ఎమ్మెల్యేలు, నియోజకవర్గ ఇన్ చార్జులు, ముఖ్య నాయకులతో ఆయన ఎన్ఐఆర్ ప్రక్రియపై సమీక్ష నిర్వహించారు. ప్రతి నియోజకవర్గంలో పార్టీ నాయకులు ప్రత్యేక దృష్టి సారించి అర్జునైన ఓటర్లకు అవసరమైన సహకారం అందించాలని సూచించారు. బూత్ స్థాయిలో జరుగుతున్న పనులను



నిరంతరం పర్యవేక్షించాలని ఆదేశించారు. ఆగస్టు 3వ తేదీ వరకు నాయకులందరూ పూర్తిస్థాయిలో ఎన్ఐఆర్ ప్రక్రియపైనే దృష్టి కేంద్రీకరించాలని మహేష్ కుమార్ గౌడ్ స్పష్టం చేశారు. ఎమ్మెల్యేలు, నియోజకవర్గ ఇన్ చార్జులు పనులను వేగవంతం చేసి బూత్ స్థాయి ప్రతినిధులకు అవసరమైన సహకారం అందించాలని సూచించారు. ఇతర రాష్ట్రాల్లో ప్రత్యేక ఓటరు జాబితా సవరణ ప్రక్రియలో ఎదురైన ఇబ్బందులను దృష్టిలో ఉంచుకుని తెలంగాణలో అత్యంత కాంగ్రెస్ నాయకులు, ప్రజాప్రతినిధులు అప్రమత్తంగా పనిచేయాలి. ప్రత్యేక ఓటరు జాబితా సవరణ ప్రక్రియలో ఏమాత్రం నిర్లక్ష్యానికి తావు ఉండకూడదు" అని టీపీసీసీ అధ్యక్షుడు మహేష్ కుమార్ గౌడ్ అన్నారు. ఆదివారం నిర్వహించిన జామ్ సమావేశంలో పార్టీ ఎమ్మెల్యేలు, నియోజకవర్గ ఇన్ చార్జులు, ముఖ్య నాయకులతో ఆయన ఎన్ఐఆర్ ప్రక్రియపై సమీక్ష నిర్వహించారు. ప్రతి నియోజకవర్గంలో పార్టీ నాయకులు ప్రత్యేక దృష్టి సారించి అర్జునైన ఓటర్లకు అవసరమైన సహకారం అందించాలని సూచించారు. బూత్ స్థాయిలో జరుగుతున్న పనులను

సింగరేణి చుట్టూ రాజకీయాల వేడి..!

- సింగరేణిపై నేతల క్యూ.. ఉద్యోగాలపై నో క్లారిటీ!..
- పర్యటనలు జోరు.. యువతకు ఉద్యోగాలు ఎప్పుడు?..
- కార్మికుల ప్రేమా.. రాజకీయ ప్రచారమా?..
- హామీలు కాదు.. నియామకాలే కావాలంటున్న యువత..

మంచెర్యాల జిల్లా ప్రతినిధి జూలై 19 (సిరి న్యూస్)

తెలంగాణ ఆర్థిక వ్యవస్థకు వెన్నెముకగా నిలిచిన సింగరేణి బొగ్గు గనులపై రాజకీయ పార్టీల దృష్టి ఒక్కసారిగా కేంద్రీకృతమైంది. గల్లీ నుంచి ఢిల్లీ వరకు అన్ని పార్టీల నేతలు వరుసపెట్టి సింగరేణి ప్రాంతాల్లో పర్యటిస్తూ కార్మికుల సమస్యలపై స్పష్టం దిస్తున్నారు. అయితే, ఏళ్ల తరబడి పెండింగ్ లో ఉన్న ఉద్యోగాల భర్తీ అంశంపై మాత్రం ఏ పార్టీ నుంచి స్పష్టమైన చర్యలు, కార్యచరణ ప్రజాశక్తి కనిపించడం లేదన్న అభిప్రాయం స్థానికుల్లో వ్యక్తమవుతోంది. కేవలం పర్యటనలు, ప్రకటనలు, ఒకరిపై ఒకరు విమర్శలు చేసుకోవడం మినహా, వాస్తవంగా క్షేత్రస్థాయిలో మార్పు కనిపించడం లేదని కార్మిక సంఘాలు, స్థానిక యువత ఆవేదన వ్యక్తం చేస్తున్నారు..



నేతల పర్యటనల తారంభం..
తొలుత అధికార కాంగ్రెస్ పార్టీకి చెందిన మంత్రులు, శాసనసభ్యులు సింగరేణి గనులను సందర్శించి, యాజమాన్యం తీరుపై సమీక్షించి, ఎలాంటి అవకతవకలు జరగలేదని ప్రకటించారు. కార్మికుల సంక్షేమానికి కట్టుబడి ఉన్నామని హామీ ఇచ్చారు. ఆ వెంటనే తెలంగాణ రక్షణ సేన పార్టీ అధ్యక్షురాలు ఎమ్మెల్యే కల్వకుంట్ల కవిత బాయి బాట పేరుతో ప్రత్యేక కార్యక్రమాన్ని చేపట్టి, సింగరేణి ప్రాంతాల్లో పర్యటించి కార్మిక కుటుంబాలను కలిశారు. వారి సమస్యలను ఆలకించి ప్రభుత్వ వైఫల్యాలపై విమర్శలు



గుప్పించారు. ఇక భారతీయ జనతా పార్టీ బీజేపీ రాష్ట్ర ఉపాధ్యక్షుడు రఘునాథ్ వెరబెల్లి ఆధ్వర్యంలో పార్టీ ఎమ్మెల్యేలు, ఎంపీలు, కేంద్ర బొగ్గు గనుల శాఖ మంత్రి గంగాపురం కిషన్ రెడ్డి, సింగరేణి పోరుబాట పేరుతో కార్మికులను కలిశారు. వారి సమస్యలు తెలుసుకుని, కేంద్ర ప్రభుత్వం తరఫున సహకారం అందిస్తామని హామీలు ఇచ్చారు. ఇలా ఒక్కో పార్టీ చేయడంలో యాజమాన్యం, ప్రభుత్వం తీవ్ర నిర్లక్ష్యం వహిస్తున్నాయని కార్మిక సంఘాలు మండిపడుతున్నాయి. దీంతో సింగరేణి ఉద్యోగాల కోసం ఏళ్ల తరబడి ఎదురుచూస్తున్న స్థానిక యువత ఆశలు అడియాశలవుతున్నాయి..

రంగా నిలిచిన సింగరేణిలో ప్రస్తుతం మండల్ మెడికల్ బోర్డు, ప్రక్రియల పేరుతో చాలామంది కార్మికులు తమ ఉద్యోగాలు కోల్పోతున్నారన్న ఆరోపణలు వెల్లువెత్తుతున్నాయి. రిటైర్మెంట్లు, మెడికల్ అన్ షిఫ్ట్ కేసులు, మరణాల కారణంగా ఖాళీ అవుతున్న పోస్టులను భర్తీ చేయడంలో యాజమాన్యం, ప్రభుత్వం తీవ్ర నిర్లక్ష్యం వహిస్తున్నాయని కార్మిక సంఘాలు మండిపడుతున్నాయి. దీంతో సింగరేణి ఉద్యోగాల కోసం ఏళ్ల తరబడి ఎదురుచూస్తున్న స్థానిక యువత ఆశలు అడియాశలవుతున్నాయి..

కార్మికుల్లో అసంతృప్తి.. యువతలో ఆవేదన..



నేతల పర్యటనలు, హామీలు కార్మికులను తాత్కాలికంగా ఊరడించినా, దీర్ఘకాలిక పరిష్కారం లేకపోవడంతో అసంతృప్తి రోజు రోజుకూ పెరుగుతోంది. ప్రతి పార్టీ నేతలు చేచ్చి మా బాధలు తెలుసుకుంటున్నామని చెబుతారు. పోటీలు దిగుతారు. కానీ ఖాళీగా ఉన్న పోస్టులు ఎప్పుడు భర్తీ చేస్తారో ఎవరూ చెప్పరు" అని స్థానిక యువకులు ప్రశ్నిస్తున్నారు. తండ్రి రిటైర్మెంట్ కోడుక్కి ఉద్యోగం వస్తుందని ఆశించిన కుటుంబాలు, మెడికల్ బోర్డు నిబంధనల వల్ల ఆ అవకాశం కోల్పోతున్నామని

వాపోతున్నాయి..
రాజకీయ ప్రచారమా..
సింగరేణి కార్మికులపై చిత్తశుద్ధి?..
రాజకీయ పార్టీల నేతల పర్యటనలు నిజంగా కార్మికుల పట్ల ప్రేమతో చేస్తున్నవా, లేక వచ్చే ఎన్నికలను దృష్టిలో పెట్టుకుని చేస్తున్న రాజకీయ ప్రచారమా అన్న చర్చ కూడా స్థానికంగా జోరందుకుంది. ఏ పార్టీ అధికారంలో ఉన్నా, ప్రతిపక్షంలో ఉన్నా సింగరేణి కార్మికుల సమస్యలు మాత్రం అపరిష్కృతంగానే మిగిలిపోతున్నాయని విశ్లేషకులు అభిప్రాయపడుతున్నారు..

యువత డిమాండ్.. హామీలు వద్దు, నియామకాలు కావాలి..

పర్యటనలు, ప్రకటనలు, విమర్శలతో కాకుండా వాస్తవంగా ఖాళీ పోస్టులను భర్తీ చేసి స్థానిక యువతకు ఉపాధి కల్పించే నిర్దిష్ట నిర్ణయాల తీసుకోవాలని సింగరేణి కార్మికులు, వారి కుటుంబాలు, స్థానిక ప్రజలు గట్టిగా డిమాండ్ చేస్తున్నారు. కేవలం మాటలు, హామీలతో సరిపెట్టకుండా, నిర్దిష్ట గడువుతో నియామక ప్రక్రియను చేపట్టాలని కోరుతున్నారు. రాజకీయ పార్టీలు తమ పర్యటనలను కేవలం ప్రచార అస్త్రంగా వాడుకోకుండా, వాస్తవ సమస్యల పరిష్కారానికి కృషి చేయాలని సింగరేణి ప్రాంత ప్రజలు హితవు పలుకుతున్నారు.

ఇలా చేస్తే దంతాలు మెరవాలిందే!

ఒక మనిషిలో ఎదుటు వారిని ఎక్కువగా ఆకట్టుకునేది అందం... ఎంత గొప్పగా తయారైనా అందంగా కనిపించాలంటే మన నవ్వు కచ్చితంగా బాగుండాలి. చక్కని నవ్వు అందాన్ని పెంచుతుంది. నవ్వు అందంగా కనిపించాలంటే ఇక దంతాలూ అందంగా ఉండాలిందే. కానీ కొంతమందికి కొన్ని కారణాల వల్ల దంతాలపై మరకలు పడుతుంటాయి. వాటిని దూరం చేసుకోవాలంటే ఏం చేయాలో తెలుసుకోండి. ఈ చిట్కాలు గనక పాటిస్తే మీ దంతాలు తలతల మెరవడం గ్యారంటీ!

వీటితో పళ్లు తోమితే మరకలు మాయం..

దంతాలు అందంగా కనిపించాలంటే కొన్ని టిప్స్ పాటించాలి. వీటిని పాటిస్తే పళ్లు తెల్లగా మారి అందంగా కనిపిస్తాయి. వీటితో పాటు ఆరోగ్యంగా కూడా ఉంటాయి. అందుకే బద్దకాన్ని వదిలి కనీసం రోజుకి రెండు సార్లు పళ్లు తోముకోవాలి. రాత్రి భోజనం తర్వాత కచ్చితంగా బ్రష్ చేయాలి. ఆయిల్ ఫుల్లింగ్, మౌత్ వాష్ తో పుక్కిలించడం వల్ల దంతాలను ఎక్కువ కాలం తెల్లగా ఉంచుకోవచ్చు. అదే విధంగా పళ్లపై ఉన్న మరకలు పోవాలంటే ఏం చేయాలో తెలుసుకోండి.

వైట్ వెనిగర్..

వైట్ వెనిగర్ లో యాంటీ బ్యాక్టీరియల్ లక్షణాలు దంతాల మీద మరకలు, మురికి, గోధుమ రంగు మచ్చల్ని దూరం చేస్తాయి. అలాగే వెనిగర్ లోని ఎసిటిక్ యాసిడ్ పంటి ఎనామిల్ ని రక్షిస్తుంది.

తయారీ విధానం....

అరకప్పు నీటిలో 2 చెంచాల వెనిగర్, 1 చెంచా ఉప్పు కలపాలి. ఆ నీటితో రోజుకి రెండు సార్లు పుక్కిలిస్తే దంతాలు, నోటిలోని క్రిములు, మరకల్ని దూరం చేయొచ్చు.



జామతో..

జామ పండు, దాని ఆకులు సహజంగా దంతాలపై మరకలని తొలగిస్తుంది. ఇందులోని యాంటీ ఫ్లెక్సోజియల్, యాంటీ బ్యాక్టీరియల్ లక్షణాలు చిగుళ్ల వాపు, దంతాల ఇన్ ఫ్లెక్షన్స్ ని తగ్గించి దంతాలకు రక్షణని అందిస్తాయి. రోజూ రెండు జామ ఆకులను తీసుకొని శుభ్రం చేసి నమిలి ఉమ్మివేయాలి. ఇది దంతాలపై ఏర్పడే మరకల్ని దూరం చేస్తుంది. అదే విధంగా జామ కాయపై ఉప్పు చల్లి రోజుకి ఒకటి రెండు సార్లు నమిలి రసాన్ని మింగితే పంటి నొప్పి, సమస్యలు తగ్గుతాయి.



కలబంద గుజ్జు..

కలబంద గుజ్జు దంతాలపై మరకల్ని దూరం చేస్తుంది. కలబంద గుజ్జులో కొన్ని వద్రాళాలను కలిపి రుద్దితే మరకలు కొద్ది రోజుల్లోనే మాయమవుతాయి.

తయారీ విధానం....

పావు కప్పు నీటిలో 2 చెంచాల కలబంద గుజ్జు, 4 చెంచాల గ్లిజరిన్, 4 చెంచాల బేకింగ్ సోడా, 1 చెక్క నిమ్మరసం కలపాలి. దీంతో రోజూ దంతాలపై రుద్ది నీటితో పుక్కిలిస్తే పళ్లపై ఉన్న మరకలు పోతాయి.



నారింజ తొక్క..

దంతాలపై తీవ్రమైన మరకలు దూరం చేసేందుకు నారింజ తొక్కను చాలా బాగా ఉపయోగపడుతుంది. తాజా నారింజ తొక్కతో దంతాలపై రుద్దితే మరకలు పోతాయి. తాజా నారింజ తొక్కల్ని గ్రైండ్ చేసి ఆ పువ్వుని దంతాలపై రుద్దితే మరకలు క్రమక్రమంగా దూరమవుతాయి.



బేకింగ్ సోడా..

బేకింగ్ సోడా వాడితే దంతాల మరకలు తొలగించేందుకు దోహదపడుతుంది. ఇందుకోసం టూత్ పేస్టులో ఓ స్పూన్ బేకింగ్ సోడా, కొద్దిగా ఉప్పు కలిపి దంతాల మీద రుద్దడం వల్ల దంతాల మరకలు దూరమవుతాయి. ఈ బేకింగ్ సోడా మిశ్రమంతో పళ్లని తోముకొని ఆపై గేరువెచ్చని నీటితో పుక్కిలించాలి.



మునగాకు ప్రయోజనాలు తెలిస్తే వదలరు!

మునగాకు తినడం వల్ల ప్రయోజనాలు:

- ▲ మునగ ఆకులు విటమిన్ C ని కలిగి ఉండటం వల్ల రోగనిరోధక శక్తిని మెరుగుపరుస్తుంది.
- ▲ మునగాకులోని ఔషధ గుణాలు జుట్టు రాలడం, ఉబ్బనం, కీళ్లనొప్పులు వంటి సాధారణ వ్యాధులకు చికిత్స చేయడంలో ఉపయోగపడతాయి.
- ▲ ఈ ఆకులు ఊబకాయం, బరువు తగ్గడంలో కూడా సహాయపడతాయి.
- ▲ డయాబెటీస్ తో బాధపడేవారికి కూడా ఇది ప్రయోజనకరంగా ఉంటుంది.
- ▲ పరిగడుపున ఈ ఆకులను తీసుకోవడం వల్ల శరీరంలో బ్లడ్ మగర్ లెవెల్ కంట్రోల్ అవుతుంది.
- ▲ మునగ ఆకులు ఎముకలకు అవసరమైన కాల్షియం, మెగ్నీషియం అందిస్తాయి.
- ▲ ప్రతిరోజూ మునగాకుల రసాన్ని తాగడం వల్ల శరీరంలోని హానికరమైన బ్యాక్టీరియా మూత్రం ద్వారా బయటకు వెళ్లిపోతుంది.
- ▲ మునగ ఆకులను తీసుకోవడం వల్ల కడుపు నొప్పి, అల్సర్ వంటి అనేక కడుపు సంబంధిత సమస్యలను నయం చేయవచ్చు.
- ▲ ఇందులో ఉండే పీచు, జీర్ణవ్యవస్థతో పాటు పొట్టను ఆరోగ్యంగా ఉంచి, ఆరోగ్యకరమైన ప్రేగు కదలికకు కూడా దోహదపడుతుంది.



పంద గ్రాముల మునగాకులో ఉండే పోషకాలు

నీరు:	75.9 శాతం
పిండి పదార్థాలు:	13.4 గ్రా
కొవ్వులు:	17 గ్రా
మాంసకృత్తులు:	6.7 గ్రా
కాల్షియం:	440 మిల్లీగ్రా
పాస్ఫరస్:	70 మిల్లీగ్రా
ఐరన్:	7 మిల్లీగ్రా
విటమిన్ సి:	200 మిల్లీగ్రా
ఖనిజ లవణాలు:	2.3 శాతం
పీచు పదార్థం:	0.9 మిల్లీగ్రా
శక్తి:	97 కేలరీలు

సాంబారులో మునక్కాయలంటే అందరికీ ఇష్టమే... కానీ మునగాకు కూర ఎంతమంది తింటుంటారు? ఒకప్పుడు మన పెద్దలు రకరకాలుగా మునగాకును ఆహారంలో భాగం చేసుకున్నారు. పప్పుల్లో, కూరగా, వేపుడుగా చాలా రకాలుగా తినేవారు. ఇది ఆరోగ్యానికి ఎంతో మేలు చేస్తుంది. మనకు ప్రకృతి ప్రసాదించిన అద్భుతమైన చెట్లలో మునగ చెట్టు ఒకటి. మునగ కాయలతో పాటు, ఆకుల్లోనూ అద్భుతమైన ఆరోగ్య ఔషధాలు ఉన్నాయని పలు పరిశోధనల్లో వెల్లడైంది. మునగాకు ఎన్నో ఆరోగ్య సమస్యలను నయం చేయడానికి ఇవి దివ్య ఔషధంలా పని చేస్తుందని ఆయుర్వేదం చెబుతోంది.

ఇతర ఆహారపదార్థాలతో పోలిస్తే:

- ▲ క్యారెట్లు తినడం ద్వారా వచ్చే విటమిన్ ఎ 10 రెట్లు అధికంగా మునగాకు ద్వారా పొందొచ్చు.
- ▲ నిమ్మకాయలో ఉండే దాని కంటే 5 రెట్లు ఎక్కువ విటమిన్ సి కలిగి ఉంటుంది.
- ▲ పాల నుంచి లభించే క్యాలియం కన్నా.. మునగాకు నుంచి 17 రెట్లు అధికంగా లభిస్తుంది.
- ▲ పెరుగు తినడం వల్ల లభించే ప్రొటీన్ కన్నా.. మునగాకు నుంచి 8 రెట్లు అధికంగా పొందవచ్చు.
- ▲ అరటిపండ్ల నుంచి పొందే పొటాషియం కన్నా.. ఎండిన మునగాకులో 15 రెట్లు అధికంగా ఉంటుంది.

ఔషధ గుణాలు పుష్కలం...

ఆయుర్వేదంలో మునగాకుకు ఓ ప్రత్యేక స్థానం ఉంది. దీనిని అమృతంలా పరిగణిస్తారు. ఎందుకంటే మునగాకుకు పందలాది జబ్బులను నయం చేసే శక్తి ఉంది. దీని ఆకులు, కాడలను కూరగాయలుగా ఉపయోగిస్తారు. ఔషధ గుణాలు పుష్కలంగా ఉన్న మునగ.. రక్తంలో మగర్ లెవల్స్ ను నియంత్రిస్తుంది. దీన్ని క్రమం తప్పకుండా తీసుకోవడం వల్ల చాలా లాభాలు ఉన్నాయి.

పోషకాల గని....

ఎన్ సీబీఐ నివేదిక ప్రకారం.. మునగ ఆకుల్లో ప్రొటీన్లు, కార్బోహైడ్రేట్లు, కాల్షియం, పొటాషియం, మెగ్నీషియం, ఐరన్, విటమిన్ ఎ, సి, బి కాంప్లెక్స్, ఫీటాకెరోటిన్, అమైనో యాసిడ్స్, ఫినోలిక్ లతో పాటు, 40 కంటే ఎక్కువ రకాల యాంటీఆక్సిడెంట్లు ఉన్నాయి.

పిల్లలకు ప్లాస్టిక్ బాక్సులూ... తస్మాత్ జాగ్రత్త

ఇంట్లో బడికి వెళ్లే పిల్లలున్నారంటే చాలా వాళ్ళ కోసం ఎన్నో కొనాల్సిన వస్తుంది. మళ్ళీ అవన్నీ పక్క వాళ్ళతో పోలిస్తే ప్రత్యేకంగా ఉండాలని పిల్లలతో పాటు తల్లిదండ్రులు కూడా కోరుకుంటారు. ఈ క్రమంలో చాలామంది తల్లిదండ్రులు తమ పిల్లలకు రంగురంగుల టిఫిన్ బాక్సుల్లో లంచ్, స్నాక్స్ పెట్టి స్కూల్కు పంపిస్తుంటారు. అయితే ప్లాస్టిక్ అనేది పిల్లల ఆరోగ్యానికి ఎంత హాని కలిగిస్తుందో వాళ్ళకు తెలియదు. వేడి, వేడి ఆహారాన్ని ప్లాస్టిక్ బాక్సుల్లో ప్యాక్ చేయడం వల్ల అందులో కలిసిన హానికరమైన రసాయనాలు పిల్లల ఆరోగ్యాన్ని దెబ్బతీస్తాయని వైద్యులు హెచ్చరిస్తున్నారు. ఈ ప్లాస్టిక్ బాక్సులు పిల్లలకు స్లాి పాయిజన్ గా మారుతున్నాయని చెబుతున్నారు. వేడి వేడి ఆహారాన్ని ప్లాస్టిక్ బాక్సుల్లో పెట్టడం వల్ల ప్లాస్టిక్ విచ్ఛిన్నమై చిన్న చిన్న రేణువులుగా మారుతాయి. దీన్ని మైక్రోప్లాస్టిక్ అని కూడా అంటారు.

రోగ నిరోధక శక్తికి భారీ ఎఫెక్ట్...

ఇలా రసాయనాలు ఆహారంతో కలవడం ద్వారా పిల్లల శరీరంలోకి ప్రవేశిస్తాయి. దీని కారణంగా పిల్లల రోగనిరోధక శక్తి చాలా బలహీనపడుతుంది. అంతేకాదు అనేక వ్యాధులు చుట్టుముడతాయి. ప్లాస్టిక్ టిఫిన్లలో బ్యాక్టీరియా సులభంగా ఏర్పడుతుంది. కొన్ని హాట్ బాక్సులను సరిగ్గా క్లీన్ చేయకపోవడం వల్ల అందులో బ్యాక్టీరియా పేరుకుపోతుంది. ప్లాస్టిక్ పాత్రను ఎక్కువగా రుద్ది కడగటం వల్ల వాటి పొర ఊడటం మొదలవుతుంది. ఇది ఆహారంలో కలిసిపోవడం వల్ల ప్లాస్టిక్ సులభంగా పిల్లల శరీరంలోకి ప్రవేశిస్తుంది. ప్లాస్టిక్ బదులు పిల్లలకు లంచ్ బాక్స్, స్నాక్స్ బాక్స్ ఇవన్నీ కూడా స్టీల్ పాత్రలను ఉపయోగించడం మంచిదని నిపుణులు చెబుతున్నారు. లేదంటే స్టీల్ కు బదులుగా గ్లాస్ టిఫిన్ కూడా ఇవ్వచ్చని సూచిస్తున్నారు.



భవిష్యత్తులో వ్యాధులు తప్పవు...

ప్లాస్టిక్ లో ఉండే కొన్ని రసాయనాలు హారోజీన్ల సమతుల్యతను దెబ్బతీస్తాయని వైద్యులు చెబుతున్నారు. దీని వల్ల షుగర్ వంటి వ్యాధులు వచ్చే అవకాశం కూడా ఉంటుంది. ఇలా రోజు ప్లాస్టిక్ బాక్సులను ఉపయోగిస్తే థైరాయిడ్ వచ్చే ఛాన్స్ ఎక్కువగా ఉంటుంది. ప్లాస్టిక్ లో ఉండే రసాయనాలు చర్మం అలెర్జిలు వంటి సమస్యలను కలిగిస్తాయి. కొన్నిసార్లు చాలా వేడి ఆహారాన్ని ప్లాస్టిక్ కంటైనర్లలో ప్యాక్ చేయడం వల్ల ప్లాస్టిక్ కలిగిపోయే అవకాశం ఎక్కువగా ఉంటుంది. ప్లాస్టిక్ కవర్లలో షాపుల్లో సాంబారు, పెరుగు, కూరలు, చట్నీలు కూడా తీసుకోకూడదు. అయితే నాణ్యమైన ప్లాస్టిక్ వస్తువులు వాడితే అంతగా హాని ఉండదు. మొత్తానికి ప్లాస్టిక్ స్థానంలో స్టీల్, లేదా గ్లాస్ బాక్సులను వాడటం ఉత్తమం అని నిపుణులు చెబుతున్నారు.

టాయిలెట్లో ఫోన్ వాడితే.. ఆ పార్ట్కు భారీ ఎఫెక్ట్

స్మార్ట్ ఫోన్... ఇది లేక పోతే కొంతమంది ఊపిరాడదేమో అన్నట్లు ప్రవర్తిస్తారు. ఎక్కడ ఉన్నా... ఎవరితో ఉన్నా.. చేతిలో ఫోన్ ఉండాల్సిందే. ఉదయం లేచినప్పటి నుంచి రాత్రి పడుకునేంత వరకు ఎంతోమంది స్మార్ట్ ఫోన్ లేనిదే క్షణం ఉండలేని పరిస్థితికి వచ్చేశారు. చివరికి టాయిలెట్ వెళ్లే కూడా ఫోన్ ఉండాల్సిందే. ఏదైనా ఫోన్ కు సంబంధించిన పనులు ఉంటే కూడా టాయిలెట్ సీటు మీదనే కూర్చుండి చెక్ చేస్తుంటారు. ఇలా బాత్రూమ్ లోనే ఎక్కువ సమయం కేటాయిస్తుంటారు. ముఖ్యంగా యూత్ ఈ లిస్ట్ లో ఎక్కువ ఉంటారు. బాత్రూమ్ లో ఫోన్ వాడటం వల్ల వచ్చే అనారోగ్య సమస్యల గురించి చాలా మందికి తెలియదు. ఇలా ఎక్కువ సేపు టాయిలెట్లో ఫోన్తో కూర్చుంటే ఆ పార్ట్ పని చేయదని నిపుణులు చెబుతున్నారు.



టాయిలెట్ సీటుపై కూర్చుని ఉంటే పాయువుపై ఒత్తిడి పెరుగుతుంది. దీంతో వాపు సమస్యలు రావడంతో పాటు దీర్ఘకాలిక అనారోగ్య సమస్యలకు గురవుతారు. అంతేకాదు ఈ ఒత్తిడి ఫైల్స్ కు దారి తీస్తుంది. దీంతో తీవ్ర అనారోగ్య సమస్యలు కూడా వస్తాయని నిపుణులు చెబుతున్నారు. అందుకే ఎక్కువ సమయం టాయిలెట్ సీటుపై కూర్చోవడం మంచిది కాదంటున్నారు.



ప్రస్తుతం స్మార్ట్ ఫోన్ జీవితంలో ఓ భాగంగా మారింది. ఉదయం లేచింది మొదలు రాత్రి పడుకునేంత వరకు చేతిలో స్మార్ట్ ఫోన్ ఉండాల్సిందే. చివరికి బాత్రూమ్ కు వెళ్లే కూడా ఫోన్ తీసుకెళ్తుంటారు. టాయిలెట్ సీటుపై కూర్చుని చాలా మంది వాడుతుంటారు. అయితే మనం టాయిలెటు సీట్ పై ఎక్కువ సమయం గడిపితే ఇన్ఫెక్షన్ బారిన పడే అవకాశం ఉంటుందని నిపుణులు హెచ్చరిస్తున్నారు. ముఖ్యంగా టాయిలెట్ రూపంలో 10 నిమిషాల కంటే ఎక్కువ సమయం బాత్రూమ్ లో అస్సలు గడవకూడదు. ఎందుకంటే ఇలా ఎక్కువ సమయం ఒకే భంగిమలో కూర్చున్నట్లు అనారోగ్య సమస్యలు తప్పవని హెచ్చరిస్తున్నారు.

టాయిలెట్ లో మన శరీరంపై ఫోకస్ పెట్టడం చాలా ముఖ్యం. ఎందుకంటే టాయిలెట్ సీటుపై ఎక్కువ సమయం ఇలా ఒకే భంగిమలో కూర్చుంటే నడుముపై అధిక ఒత్తిడి పెరుగుతుంది. దీంతో నడుము నొప్పి సమస్యలు కూడా వచ్చే అవకాశం ఉంది. ఈ నొప్పి పెరిగితే సమస్య మరింత ఎక్కువై నిలబడి.. నడవలేని స్థితికి చేరుకునే ప్రమాదం కూడా ఉంటుంది. అంతేకాదు కండరాల్లో వాపు, తిమ్మిరి సమస్యలు కూడా వచ్చే ప్రమాదం ఉంది.

టాయిలెట్ సీటుపై ప్రమాదకరమైన బ్యాక్టీరియా ఉంటుంది. మీరు అక్కడే మొబైల్ వాడితే.. ఇన్ఫెక్షన్ వచ్చే ప్రమాదం ఎక్కువగా ఉంటుంది. అందుకే టాయిలెట్లోకి వెళ్లేటప్పుడు ఫోన్ తీసుకువెళ్లడం అస్సలు మంచిది కాదు.



ఈ సమస్యలు ఎదురైతే.. గుండె జబ్బు ఖాయం

ఆరోగ్యమే మహాభాగ్యం అన్నారు పెద్దలు. మనం తీసుకునే ఆహారం, మన దైనందిన కార్యక్రమాలు మన ఆరోగ్యంపై తీవ్ర ప్రభావం చూపిస్తాయి. ఏదైనా మోతాదుకు మించి తీసుకుంటే మన ఆరోగ్యాన్ని చేజితులారా నాశనం చేసుకున్నాట్లే. వ్యాయామం చేస్తూ, మంచి ఆహారం తీసుకుంటేనే మనం ఆరోగ్యంగా ఉంటాం. శరీరానికి ప్రోటీన్లు, విటమిన్లు కొవ్వులు సరైన మోతాదులో అందాలి. ఇక కొలెస్ట్రాల్ విషయనికొస్తే.. మన శరీరంలో మంచి, చెడు రెండు రకాల కొలెస్ట్రాల్ ఉంటుంది. వాటిలో చెడు కొలెస్ట్రాల్ శరీరానికి హాని కలిగిస్తుంది. చెడు కొలెస్ట్రాల్ లెవల్స్ పెరిగితే ధనమనులను అడ్డుకోవడం ప్రారంభం అవుతుంది. ఇది కరోనరీ హార్డ్ డిసీజ్, స్ట్రోక్, గుండెపోటు వంటి అనేక రకాల గుండె సంబంధిత వ్యాధులను పెంచుతుంది. కాబట్టి అలాంటి సమయంలో దాన్ని అదుపులో ఉంచుకోవడం చాలా ముఖ్యం. కొన్ని రకాల లక్షణాలు కొలెస్ట్రాల్ పెరుగుదలను సూచిస్తాయి. అలాంటి లక్షణాలేవో చూద్దాం.

హెల్త్ లైన్ రిపోర్టు ప్రకారం..

శరీరంలో కొలెస్ట్రాల్ పెరగడం వల్ల రాత్రిపూట శ్వాస తీసుకోవడంలో ఇబ్బంది ఏర్పడుతుంది. ఇది చెడు కొలెస్ట్రాల్ పెరిగిందనడానికి ఒక లక్షణం. కొలెస్ట్రాల్ ధమనులను అడ్డుకుంటుంది. దీంతో గుండెకు తగినంత రక్తాన్ని పంపే చేయడం కష్టంగా మారుతుంది. ఇది శ్వాస సంబంధిత సమస్యలను కలిగిస్తుంది.



రాత్రి పూట మరింత అలసటగా, బలహీనతగా అనిపిస్తే ఇది కూడా కొలెస్ట్రాల్ లక్షణం కావచ్చని నిపుణులు చెబుతున్నారు. వాస్తవానికి పెరిగిన కొలెస్ట్రాల్ రక్తాన్ని పంపే చేయడానికి గుండెను కష్టతరం చేస్తుంది. దీని కారణంగా శరీరానికి కావాల్సినంత శక్తి లభించదు. దీంతో మీరు తీవ్ర అలసటకు గురవుతారు.

రాత్రిపూట ఛాతీ నొప్పి కూడా అధిక కొలెస్ట్రాల్ కు ఒక సంకేతం. నిజానికి చెడు కొలెస్ట్రాల్ ధమనులను అడ్డుకున్నప్పుడు రక్త ప్రసరణ నిరోధిస్తుంది. ఫలితంగా ఆక్సిజన్ ఉన్న రక్తం గుండెకు చేరుకోదు. దీంతో ఛాతీ నొప్పి వస్తుంది.

చేతులు, కాళ్ళలో జలదరింపులు కూడా చెడు కొలెస్ట్రాల్ కు సంకేతం. చెడు కొలెస్ట్రాల్ పెరగడం వల్ల రక్త ప్రసరణ సరిగ్గా జరగదు. దీంతో చేతులు, కాళ్లు జలదరించినట్లుగా అనిపిస్తుంది.

రాత్రిపూట చల్లబడే అరికాళ్లు పెరిగిన బ్యాడ్ కొలెస్ట్రాల్ కు సంకేతం. అధిక కొలెస్ట్రాల్ కారణంగా రక్త ప్రసరణ సరిగ్గా జరగదు. దీని కారణంగా పాదాలు చల్లగా మారుతాయి.



ఆమె నవ్వుతే అందం... నవ్వుకపోతే రొద్దం

మహేశ్ బాబు కథానాయకుడిగా రాజమౌళి దర్శకత్వంలో తెరకెక్కుతున్న చిత్రం 'వారణాసి'. ఈ సినిమాలో మహేశ్ సరసన బాలీవుడ్ కథానాయిక ప్రియాంక చోప్రా నటిస్తున్న సంగతి తెలిసిందే. ఆమె మందాకిని పాత్రలో తెరపై కనిపించనుంది. శనివారం ప్రియాంక పుట్టినరోజు సందర్భంగా ఈ చిత్రంలోని ప్రియాంకకు సంబంధించిన ఫోటోలను సామాజిక మాధ్యమాల్లో పంచుకుంది చిత్రబృందం. ఈ నేపథ్యంలో దర్శకుడు రాజమౌళి ఇన్స్టా వేదికగా ఓ పోస్ట్ పంచుకున్నారు. 'ఆమె నవ్వునప్పుడు అందం.. నవ్వుకపోతే రొద్దం' అనే క్యాప్షన్ ను జోడించారు. ప్రియాంక కొన్ని నెలలు నుంచి ఈ సినిమా షూటింగ్ లో పాల్గొంటున్న సంగతి తెలిసిందే. మహేశ్ ఈ చిత్రంలో రుద్ర, శ్రీరాముడి పాత్రల్లో ద్విపాత్రాభినయం చేస్తున్నారు. భారీ బడ్జెట్ తో పాన్ ఇండియా స్థాయిలో రానున్న ఈ సినిమా వచ్చే ఏడాది ఏప్రిల్ 7న ప్రేక్షకుల ముందుకు రానుంది. ఈ చితాన్ని కె.ఎల్.నారాయణ, ఎస్.ఎస్. కార్తికేయ నిర్మిస్తున్నారు.



ఓ నాయికగా గ్రామర్ కంటే కథకు, వైవిధ్యమైన పాత్రలకు ప్రాధాన్యం ఇచ్చే తక్కువమంది నాయికల్లో యామీ గౌతమ్ ఒకరు. నాయికా ప్రాధాన్య చిత్రాల్లో సత్రా చాట్ ఈ తార 'అర్జిక్ 370'లో పోషించిన ఇంటెలిజెన్స్ అధికారిణి జూనీ హక్సర్ పాత్రతో మరింత గుర్తింపు తెచ్చుకున్నారు. ఇప్పుడు ఈ పాత్రే ఆమెని జాతీయ ఉత్తమ నటిగా నిలబెట్టింది. జమ్మూకశ్మీర్ లోని అర్జిక్ 370 రద్దుకు సంబంధించిన అత్యంత కీలకమైన ఆపరేషన్ లో ఇంటెలిజెన్స్ అధికారిణిగా దేశభక్తిని చాటుతూ.. భావోద్వేగమైన సందర్భాలలో కూడా పాత్రలో గంభీరతని ప్రదర్శించి, ఉత్కంఠభరితమైన యాక్షన్ సన్నివేశాలతో సినీప్రియుల్ని ఆకట్టుకున్నారు. నిశ్శబ్ద సన్నివేశాల్లో కళ్లతోనే కట్టిపడేశారామె. 'నేను ఎంచుకునే సినిమాలు ప్రస్తుత సంఘటనలతో ముడిపడి ఉంటున్నాయేమో అందుకే సామాజిక మాధ్యమాల్లో నన్ను విమర్శిస్తున్నారు' అని చెప్పే యామీ ఇటీవలే 'హక్' చిత్రంలో షాజియా పాత్రలో కనిపించి తన నటనతో ప్రేక్షకుల్ని ఆకట్టుకున్నారు. ఆమె ఎక్కువగా సీరియస్ పాత్రల్నే పోషిస్తుందని అనుకుంటున్న సమయంలో 'బాల' చిత్రంతో నవ్వులు పూయించిన నాయిక ఈమె. పాత్ర ఏదైనా కానీ అందులోకి పరకాయ ప్రవేశం చేయడమే యామీకి తెలుసంటూ అందరిచేత ప్రశంసలు అందుకునే ఈ నాయిక ప్రస్తుతం వరుస చిత్రాలతో బజ్జిగా ఉంది.



పాత్ర ఏదైనా
పరకాయ ప్రవేశమే

ఇదంతా అభిమానుల చలవే..

72వ జాతీయ పురస్కారాలు(72nd National Film Awards) ధనుష్ కు రెండింతల ఆనందాన్ని తీసుకొచ్చాయి. ఆయన దర్శకత్వంలో వచ్చిన 'రాయన్'(Raayan) ఉత్తమ ప్రాంతీయ చిత్రంగా (తమిళ) ఎంపికవడంతో పాటు.. 'కెప్టెన్ మిల్లర్'(Captain Miller)తో ధనుష్ స్పెషల్ మెన్షన్ (నటుడు) గౌరవాన్ని పొందిన సంగతి తెలిసిందే. దర్శకుడిగా జాతీయ స్థాయిలో తొలిసారి అవార్డును సొంతం చేసుకోవడం, నటుడిగా నాలుగోసారి జ్యూరీ గుర్తింపును పొందడంపై ధనుష్ (Dhanush) ఆనందం వ్యక్తం చేశారు. ఎంపిక కమిటీకి, అభిమానులకు ధన్యవాదాలు తెలిపారు. ఇన్స్టా పోస్టులో తన భావాలను ఇలా పంచుకున్నారు. "ఓం నమశ్చియా..! జాతీయ పురస్కారాల్లో 'రాయన్' ఉత్తమ ప్రాంతీయ చిత్రంగా ఎంపిక కావడంతో పాటు, 'కెప్టెన్ మిల్లర్'తో స్పెషల్ మెన్షన్ (నటుడు) గుర్తింపు దక్కడం ఎంతో ఆనందాన్ని కలిగిస్తోంది. ఈ సందర్భంగా జాతీయ చలనచిత్ర అవార్డుల జ్యూరీకి, ఎంపిక కమిటీకి హృదయపూర్వక కృతజ్ఞతలు తెలియజేసుకుంటున్నాను. కెరీర్ తొలినాళ్ల నుంచి మద్దతుగా నిలిచిన మీడియాకు ధన్యవాదాలు. నటుడిగా ఇది నాకు నాలుగో జాతీయ అవార్డు కాగా, దర్శకుడిగా మొట్టమొదటిది. నాకు ఇంత శక్తినిచ్చి, నా ఎదుగుదలకు మూలస్థంభాలుగా నిలిచిన నా అభిమానులే లేకపోతే ఇవేమీ సాధ్యమయ్యేది కావు. అందుకు వారికి మనస్ఫూర్తిగా కృతజ్ఞతలు తెలుపుతున్నాను"



అప్పుడు సినిమాలపై ఉత్సాహం కోల్పోయా

'సఖి', 'రంగ్ దే బసంతి', 'త్రీ ఇడియట్స్' లాంటి అద్భుతమైన చిత్రాలతో ప్రేక్షకులను అలరించారు ప్రముఖ నటుడు ఆర్. మాదవన్ (Madhavan). అయితే, తన కెరీర్ లో 40 ఏళ్ల వయసులో సినిమాల పై తాను ఆసక్తి కోల్పోయానని ఆయన తాజాగా వెల్లడించారు. తనలో వచ్చిన ఈ మార్పును తనకంటే ముందే భార్య సరిత గుర్తించిందని తెలిపారు. "నా జీవితంలో అదొక భిన్నమైన దశ. అప్పుడు నేను చేసిన సినిమాలన్నీ కేవలం సాధారణ విజయాలనే సాధించాయి. వాటిలో గొప్పగా చెప్పుకోనే ప్రశంసలు గానీ, కెరీర్ లో పెద్ద కుదుపులు గానీ లేవు. ఉదయాన్నే నిద్రలేచి కథల గురించి ఆలోచించడం, ఎప్పుడెప్పుడు సెట్ నీకి వెళ్లాలా అనే ఉత్సాహం నాలో అప్పుట్లో లేదు. కొత్త కథల గురించి ఆలోచించడం కూడా మానేశా. నాలో వచ్చిన ఈ మార్పును నాకంటే ముందుగా నా భార్య సరిత గుర్తించింది" అని మాదవన్ ఓ ఇంటర్వ్యూలో తెలిపారు. ప్రస్తుతం ఆయన కృష్ణకుమార్ రామకుమార్ దర్శకత్వంలో తెరకెక్కుతున్న 'జి.డి.నాయుడు' (G D Naidu)లో ప్రధాన పాత్ర పోషిస్తున్నారు. ఈ చిత్రం ఆగస్టు 7న ప్రేక్షకుల ముందుకు రానుంది.



సినిమా ఫ్లాప్ అయితే హీరోయిన్లను బ్లేమ్ చేయడం కరెక్ట్ కాదు

టాలీవుడ్ యంగ్ హీరోయిన్ భాగ్యశ్రీ బోర్స్ ఇండస్ట్రీకి వచ్చిన అతి తక్కువ కాలంలోనే ఫుల్ ఫేమ్ రాబట్టుకున్నారు. అయితే ఆమె నటించిన సినిమాలన్నీ బాక్సాఫీసు వద్ద హిట్ అందుకోలేనప్పటికీ అమ్మడు క్రేజ్ ఏ మాత్రం తగ్గలేదు. ఇటీవల ఆమె నటించిన 'లెనిన్' మూవీ బ్లాక్ బస్టర్ హిట్ అందుకుంది. కెరీర్ ప్రారంభించిన తర్వాత తన ఖాతాలో మొదటి విజయం పడటంతో ఫుల్ ఖుషీలో ఉన్నారు. ఈక్రమంలో.. తాజాగా, ఓ ఇండస్ట్రీలో పాల్గొన్న భాగ్యశ్రీ బోర్స్ హీరోయిన్లుపై వేసే ఐరన్ లేగ్ ముద్రపై చాలా ఘాటుగా స్పందించారు. కెరీర్ మొదట్లో తనపై వచ్చిన విమర్శల గురించి భాగ్యశ్రీ బోర్స్ మాట్లాడుతూ.. నన్ను ఐరన్ లేగ్ అనడం నన్ను బాధించిందని నేను చెప్పను కానీ, నన్ను తీవ్ర గౌరవగోళానికి గురిచేసింది. ఎందుకంటే ఆ మాటల్లో నాకు ఎలాంటి అర్థం కనిపించలేదు. ఆ తర్వాత ఇండస్ట్రీలోని కొందరు వ్యక్తుల ద్వారా.. ఈ పరిస్థితి కేవలం నా ఒక్కదానికే ఎదురుకాలేదని, ఇక్కడ చాలా మంది హీరోయిన్లు ఇలాంటి ఫేజ్ దాటి వచ్చారని తెలిసింది. స్వయంగా సైరస్ హీరోయిన్ తాపీ పన్ను నాతో మాట్లాడుతూ.. కెరీర్ ప్రారంభంలో తనను కూడా ఐరన్ లేగ్ అని పిలిచేవారని చెప్పింది. శృతి హాసన్, శ్రీలీ లాంటి టాప్ హీరోయిన్లు విషయంలోనూ ఇదే జరిగిందని తెలుసుకున్నానని భాగ్యశ్రీ చెప్పుకొన్నారు. అప్పట్లో తనకు ఇండస్ట్రీ విషయాలు తెలియవు కాబట్టే ఆ విమర్శలు వింతగా అనిపించేవని చెప్పారు. సినిమా ప్లాప్ అయితే హీరోయిన్లదే తప్ప అనడం కరెక్ట్ కాదని అన్నారు. "సినిమా ఎడిటింగ్ చేసేటప్పుడు హీరోయిన్లు లక్కడ ఉండరు. కథ మార్చడంలో కానీ, సీన్లు తీసేయడంలో కానీ వాళ్లకు ఎలాంటి సంబంధం ఉండదు. అలాంటప్పుడు మూవీ ఆడకపోతే హీరోయిన్లని ఎలా తప్పుపడతారు? అసలు ఏ నటుడినైనా సినిమా ప్లాప్ కు ఎలా బాధ్యుడిని చేస్తారు? అని ప్రశ్నించారు. తన దృష్టిలో మూవీ అనేది ఒక క్రికెట్ టీమ్ లాంటిదని.. టీమ్ మొత్తం స్కోర్ చేయలేక ఓడిపోతే.. దానికి కేవలం ఒక్కరినే బ్లేమ్ చేయడం కరెక్ట్ కాదని ఆవేదన వ్యక్తం చేశారు.

‘అమరన్’కు మూడు అవార్డులు

ఉగ్రదాడిలో అమరుడైన మేజర్ ముకుంద్ వరదరాజన్ జీవితం ఆధారంగా తెరకెక్కిన యాక్షన్ చిత్రం 'అమరన్'. రాజ్ కుమార్ పెరియసామి దర్శకత్వంలో కథానాయకుడు శివ కార్తికేయన్, సాయి పల్లవి జంటగా నటించిన ఈ సినిమా బాక్సాఫీస్ వద్ద మంచి విజయం సాధించింది. 72వ జాతీయ పురస్కారాల్లో ఈ చిత్రానికి ఉత్తమ దర్శకుడిగా పెరియసామి, ఉత్తమ సంగీత దర్శకుడిగా జీవీ ప్రకాశ్ కుమార్, ఉత్తమ ఎడిటర్ గా ఆర్ కల్లెవానన్ పురస్కారాలు దక్కించుకున్నారు. ఈ సినిమా కథ, నాయకానాయికల నటన, భావోద్వేగాల పరంగా ప్రేక్షకుల నుంచి ప్రత్యేక ఆదరణ పొందింది. దర్శకుడు ఈ చిత్రాన్ని ఓ అందమైన ప్రేమకథగా తీర్చిదిద్దారు. ఇందులో మేజర్ ముకుంద్ అతని భార్య ఇందుల మధ్య ప్రేమకథ, కశ్మీర్ లో జరిగిన ఒక భయంకరమైన ఉగ్రవాద ఆపరేషన్ లో అతను చేసిన అంతిమ త్యాగం భావోద్వేగభరితంగా ప్రేక్షకుల్ని ఆకట్టుకుంటాయి. జీవీ ప్రకాశ్ కుమార్ అందించిన సంగీతం సినీప్రియుల్ని మరి ప్రపంచంలోకి తీసుకెళ్లేలా చేసింది. దర్శకుడు ఈ చిత్రంలో ఎక్కువగా ఉత్కంఠభరితమైన యాక్షన్ సన్నివేశాలి, రూపొందించారు. కల్లెవానన్ అద్భుతమైన ఎడిటింగ్ కూడా ఈ చిత్రం విజయంలో కీలకంగా నిలిచింది.



రోజుకు రూ.100కోట్లు ఇచ్చినా ఆ పని చేయను..

కోలివుడ్ యంగ్ హీరోయిన్ ఐశ్వర్య లక్ష్మి ఇటీవల 'గట్ల కన్నీ 2' సినిమాతో సూపర్ హిట్ ను తన ఖాతాలో చేసుకున్నారు. ఈ నెక్స్ట్ ఎంజాయ్ చేస్తున్న ఐశ్వర్య ఒక ఇంటర్వ్యూలో పాల్గొని ఆసక్తికర కామెంట్స్ చేశారు. సినిమా కలెక్షన్లపై సంబర్ధ కంటే థియేటర్ లో జనాలు నవ్వుతుంటే చూడటమే తనకు నిజమైన సంతోషాన్ని ఇచ్చిందని ఐశ్వర్య లక్ష్మి చెప్పారు. కామెడీ చేయడం తనకు కొత్త అని, ఇందులో ఇంకా చాలా నేర్చుకోవాల్సి ఉందని అన్నారు. ఇక సోషల్ మీడియాకు దూరం కావడంపై ఐశ్వర్య మాట్లాడుతూ..



నెటిజన్ల ట్రోలింగ్, బాడీ షేమింగ్, ఫోటోలను మార్పింగ్ చేయడం వంటి కారణాల వల్ల తాను సోషల్ మీడియా అకౌంట్ ను డిలిట్ చేసినట్లు చెప్పారు. అక్కడ తనకు ఎప్పుడూ రక్షణ ఉన్నట్లు అనిపించలేదని, నెగిటివ్ కామెంట్స్ వల్ల మనసులతో మాట్లాడాలన్న భయం వేసిందని అన్నారు. ఇప్పుడు సోషల్ మీడియా లేకపోవడం వల్లే ప్రశాంతంగా, సంతోషంగా ఉన్నానని.. ఎవరైనా రోజుకు రూ. 100 కోట్లు ఇస్తానన్నా మళ్లీ సోషల్ మీడియాలోకి రానని తేల్చి చెప్పారు. తన తదుపరి సినిమాల గురించి చెబుతూ.. ఐశ్వర్య ఆనంద దర్శకత్వంలో 1996 బ్యాక్ డ్రావ్ లో వస్తున్న ఒక తమిళ సినిమాలో లేడీ బోలీస్ ఆఫీసర్ గా నటిస్తున్నట్లు తెలిపారు. ఇది రెగ్యులర్ మాస్ సినిమా కాదని, చాలా విభిన్నంగా ఉంటుందని అన్నారు. అలాగే మలయాళంలో 'అశ' అనే సినిమాతో పాటు 'తీవినై పోటు', '#లవ్' అనే రెండు వెబ్ సిరీస్ లలో నటిస్తున్నట్లు చెప్పారు. అన్నిటికంటే ముఖ్యంగా తన బాలీవుడ్ ఎంట్రీ సినిమా పాత్ర చాలా అద్భుతంగా కుదిరిందని, ఆ క్యారెక్టర్ చేయడానికి తాను నిజంగా అర్హురాలినా అనే అనుమానం కూడా వచ్చిందని.. హిందీ ప్రేక్షకులు తన నటనను ఆదరిస్తారని ఆశిస్తున్నట్లు ఐశ్వర్య లక్ష్మి చెప్పుకొచ్చారు.ప్రస్తుతం ఈ కామెంట్స్ నెట్టింట చక్కర్లు కొడుతుండగా.. అమ్మడు షాకింగ్ నిర్ణయంపై రకరకాలుగా చర్చించుకుంటున్నారు.